



ရုက်ရုက်ထက်ပို၍
ရုက်စရာကောင်းသောအရာနှင့်
အကျင့်ပျက်ခြစားမှု
တိုက်ဖျက်ရေး
နည်းလမ်းများ
ဒေါက်တာထွန်းဝင်း

စာရေးသူ၏ အမှာ

ယခုအခါတွင် ကျွန်တော်တို့ မြန်မာနိုင်ငံသည် ဖွံ့ဖြိုးရေးလမ်းကြောင်းပေါ်၌ လျှောက်လှမ်းပါ၏။ အချို့ ဖွံ့ဖြိုးရေး ပညာရှင်တို့က နိုင်ငံတစ်ခု၏ ဖွံ့ဖြိုးရေး အဆင့်အတန်းကို စီးပွားရေး၊ ပညာရေး၊ ကျန်းမာရေးအဆင့်တို့ဖြင့် တိုင်းတာပါ၏။ သို့ရာတွင် စာရိတ္တ အဆင့်အတန်းသည် စီးပွားရေး၊ ပညာရေး၊ ကျန်းမာရေးတို့ ထက်ပါ ပိုအရေးကြီးပါ၏။ စာရိတ္တ မဖွံ့ဖြိုးဘဲ နိုင်ငံတစ်ခု မဖွံ့ဖြိုးနိုင်ပါ။ သို့ပါ၍ စာရိတ္တ မြှင့်တင်ရေးအတွက် အရေးကြီးသော အချိန်အခါဖြစ်သည်။ ထို့ပြင် မြန်မာနိုင်ငံသည် ဖွံ့ဖြိုးရေး နောက်ကျကျန်ရစ်သော နိုင်ငံတစ်ခု ဖြစ်ခဲ့ရပါသည်။

ဖွံ့ဖြိုးရေး နောက်ကျ၍ ကုန်ဈေးနှုန်း ကြီးမြင့်ခြင်း၊ ငွေကြေး ဖောင်းပွခြင်းတို့ နှင့် ရင်ဆိုင်ရသောအခါ နိုင်ငံသားအချို့မှာ အူမတောင့်မှ သီလစောင့်လို့ ရမည် ဆိုသလို အကျင့်ပျက်ခြစားမှ အချို့ရှိခဲ့ရပါသည်။ တစ်ဖန် အကျင့်ပျက် ခြစား၍ တိုက်ဆောက်၊ ကားစီးနိုင်သူများ လည်း ရှိရာ လူငယ်များ အတွက် လွဲမှားသော အတုယူစရာများ ဖြစ်လာခဲ့ပါသည်။ စာရိတ္တ၊ သီလ၊ ကျင့်ဝတ်တို့ကို ဂုဏ်ဟု မမြင်ကြတော့ဘဲ ဥစ္စာဓနတို့ကို ဂုဏ်ဟု လူငယ်တချို့ကို မြင်လာကြပြီး အများ မိုးခါးရေ သောက်ရင် ကိုယ်လည်း သောက်ရမယ်ဆိုသော အယူအဆများ လူငယ်များ ကြားတွင် ဖြစ်ပေါ်ခဲ့ပါသည်။

အကျင့်ပျက် ခြစားသည့် ပြဿနာသည် မြန်မာနိုင်ငံ၌ သာ မဟုတ်၊

ကမ္ဘာတစ်ဝန်း၌ပင် ကျယ်ကျယ်ပြန့်ပြန့် ဖြစ်ပေါ်နေရာ အနှံ့ယ၊ တရုတ်
ကဲ့သို့သော မြန်မာနိုင်ငံထက် ပိုမို၍ ဖွံ့ဖြိုး၊ ပိုမို၍ ရှေ့တန်းရောက်နေ
သော နိုင်ငံများမှာ လည်း ခေါင်းခဲစရာ ပြဿနာ ဖြစ်နေပါ၏။

သို့ကြောင့် အကျင့်ပျက် ခြစားသူတို့ ၏ အရေအတွက်နှင့် အန္တရာယ်
သည် ကမ္ဘာပေါ်၌ ပေါ့သေးသေး မဟုတ်။ ထိုသို့ မသေးလှသော အန္တရာ
ယ်ကို စုပေါင်းကာကွယ်ရန် သီလ လုံခြုံခြင်း ကို တန်ဖိုးထားသူတိုင်း၏
တာဝန်ဖြစ်သဖြင့် အုတ်တစ်ချပ်၊ သဲတစ်ပွင့်ပမာ
တာဝန်ယူသည့်အနေဖြင့် ဤစာအုပ်ကို ရေးသားအပ်ပါ၏။ သို့သော် အု
တ်တစ်ချပ်၊ သဲတစ်ပွင့် ပမာဏရှိသော ဤစာအုပ် ငယ်သည် အကျင့်ပျ
က် ယန္တရားတစ်ခုလုံးကို ချေဖျက်နိုင်ရန် မလွယ်ပါ။ ဤစာအုပ်ကို ဖတ်
ရှုမိသော စာရှုသူသည် မိုးခါးရေ သောက်သော ဒဿနကို လက်မခံ၊ သီ
လ လမ်းစဉ်ကို ယုံကြည်သူ ဖြစ်ပါက အကျင့်ပျက် ခြစားသူတို့ ကို အား
မပေးခြင်း၊ ရှုတ်ချခြင်း စသော ပူးပေါင်း ပါဝင်မှုမျိုး လိုအပ်ကြောင်း တ
င်ပြအပ်ပါသည် ။ အကျင့်ပျက် ခြစားမှုသည် အမြစ်မပြတ်သည့်တိုင် အ
ကျင့်ပျက် ခြစားသူတို့ ၏ စိတ်၌ ရှက်စိတ်ဟု ပေါ်လာလျှင် အကျင့်ပျက်
ခြစားမှု တိုက်ဖျက်ရေး လမ်းစဉ်သည် ရှေ့သို့ တစ်လှမ်း ခရီးရောက်ပါ
သည် ဟု ဆိုချင်ပါကြောင်း။

ဒေါက်တာထွန်းဝင်း

သာမန်လူသားတစ်ယောက်ချင်းစီက
ပြုလုပ်နိုင်သောအကျင့်ပျက်မှုနှင့် ခြစားမှု
တိုက်ဖျက်ရေးနည်းလမ်းများ

အကျင့်ပျက်ခြင်း၊ ခြစားခြင်းတို့ ဟာ ယနေ့ ကမ္ဘာပေါ်မှာ ပြဿနာ
အမျိုးမျိုးရှိတဲ့ အနက် ထိပ်တန်း ပြဿနာတစ်ခု ဖြစ်နေပါတယ်။ ဖွံ့ဖြိုး
မှုနှုန်း လျင်မြန်နေတဲ့ တရုတ်ပြည်၊ အိန္ဒိယပြည်တို့လို နိုင်ငံမျိုးတွေမှာ
တောင် အကျင့်ပျက် ခြစားမှု ပြဿနာဟာ ကြီးထွားလျက် ရှိနေပါတယ်
။

အကျင့်ပျက်ခြင်းနဲ့ ခြစားခြင်းဟာ အဓိပ္ပာယ်ချင်း ထပ်တူထပ်မျှ မ
တူညီပါ။ အကျင့်ပျက်ခြင်း ဆိုတာက စာရိတ္တကျင့်ဝတ် ပျက်ပြားခြင်း ဖြ
စ်ပါတယ်။ ခြစားခြင်းဆိုတာ လုပ်ပိုင်ခွင့် အခွင့်အာဏာရှိသူတို့ က မိမိတို့
ရဲ့ မိခင်ဌာနပိုင် ပစ္စည်းနဲ့ စပ်လျဉ်းတဲ့ စာရိတ္တပျက်မှု ဖြစ်ပါတယ်။ သာမ
န် စာရိတ္တ ပျက်သူဟာ လုပ်ပိုင်ခွင့်ရှိသူ ဖြစ်ချင်မှ ဖြစ်ပါမယ်။ ဥပမာ အိ
မ်တစ်အိမ်အတွင်း ဝင်ရောက် ခိုးယူသူဟာ အာဏာရှိသူ မဟုတ်ပါ။ ကု
မ္ပဏီမန်နေဂျာတစ်ဦးက မိမိကုမ္ပဏီပိုင် ပစ္စည်းကို အလွဲသုံးစားလုပ်ရင်
ခြစားခြင်းဖြစ်ပါတယ်။ အဲဒီတော့ အကျင့်ပျက်ခြင်းနဲ့ ခြစားခြင်းတို့ ဟာ
မကောင်းတာချင်း အတူတူ ခြစားခြင်းက ပိုပြီး မကောင်းဘူးလို့ ဆိုချင်
ပါတယ်။

အကျင့်ပျက် ခြစားတာကို အရေးယူရခက်၊ တိုက်ဖျက်ရ ခက်တာ

ဘာကြောင့်လဲ

အကျင့်ပျက် ခြစားကြသူတွေဟာ လူလည်တွေပါ။ သူခိုးက ခိုးတယ်လို့ ဘယ်တော့မှ ဝန်ခံလေ့ မရှိပါဘူး။ သက်ဆိုင်ရာ တာဝန်ရှိသူတို့ က အရေးယူမယ်ဆိုရင် လိုအပ်ချက် တစ်ခု ရှိပါတယ်။ အဲဒါကတော့ ‘ခိုင်လုံသော သက်သေ အထောက်အထား’ပဲ ဖြစ်ပါတယ်။ မခိုင်လုံဘဲနဲ့ တိုင်ကြားရင် တိုင်ကြားသူကို အသရေဖျက်မှုနဲ့ တောင် ပြန်လည်စွပ်စွဲနိုင်ပါတယ်။ ကျော်စောမှု၊ မသင်္ကာမှု လောက်နဲ့ အရေးယူဖို့ မလွယ်ပါ။ သက်သေခံ ဥပဒေနဲ့ ညီညွတ်တဲ့ သက်သေ အထောက်အထားရှိမှ အရေးယူလို့ ရတာကြောင့် အရေးယူရတာ နည်းနည်းတော့ ခက်ပါတယ်။

နောက်ပြီး တချို့ အကျင့်ပျက် ခြစားသူတွေဟာ မသမာမှု လုပ်ပြီး ချမ်းသာလာရင် သူတော်ကောင်းယောင်ဆောင်တတ်ပါတယ်။ လူကြီးလူကောင်း ယောင်ဆောင်တတ်ပါတယ်။ အလှူကြီး အတန်းကြီးတွေ ပေးလေ့ရှိပါတယ်။ ကျေးရွာ၊ ရပ်ကွက်၊ မြို့နယ်တွေမှာ မိမိတို့ ကောင်းမှုတွေကို သာဓုခေါ်စေပြီး ရပ်ကွက် မျက်နှာဖုံး၊ မြို့မျက်နှာဖုံး မျက်နှာကြီး နေရာတွေကို မသိမသာဖြစ်ဖြစ်၊ သိသိသာသာဖြစ်ဖြစ် ဝင်ယူလေ့ရှိပါတယ်။ ပြီးတော့ ပေးကမ်းခြင်းသည် အောင်မြင်ရာ၏ လို့ ဆိုသလို ပေးကမ်းစွန့်ကြဲပြီး မိမိတို့ ရဲ့ ဩဇာကို တည်ဆောက်လေ့ရှိတယ်။ (အကျင့်ပျက်သူ အားလုံး ဒီလို လုပ်တယ်လို့ တော့ မဆိုလိုပါ။) အဲဒါကြောင့် သူတို့ ကို အရေးယူ တိုက်ဖျက်ဖို့ ခက်ခဲတဲ့ အပြင် တစ်ခါတလေ သူတို့ကို လေးတောင် လေးစားနေရပါသေးတယ်။

ဆရာတော်ဘုရားတစ်ပါး သင်ပေးဖူးသော အကျင့်ပျက်သူကို အရေးယူနည်း

ကျွန်တော် ဒုလ္လဘရဟန်း ဝတ်ဖူးပါတယ်။ အဲဒီတုန်းက ကျွန်တော် တို့ ကို အုပ်ချုပ်တဲ့ ကျောင်းထိုင် ဆရာတော် ဆုံးမဖူးတာက ရဟန်းတို့ ရဲ့ သီလ ၂၂၇ ပါး ရှိရာမှ ပထမ လေးပါးဟာ အတော် အရေးပါ တယ်။ အဲဒီ သီလ လေးပါးကို ပါရာဇိကံ အာပတ်လို့ ခေါ်ပြီး ကာမ ဆက်ဆံခြင်း၊ လူသတ်ခြင်း၊ ခိုးခြင်း၊ ဈာန်မရဘဲ ရပါတယ်လို့ ကြွားဝါခြင်းတို့ ဖြစ်ပါတယ်။ အဲဒီ သီလ တစ်ပါးပါး ကျူးလွန်မိရင် ရဟန်းအဖြစ် ဆုံးရှုံးပြီး သင်္ကန်းဝတ်ထားစေကာမူ ရဟန်း မဟုတ်တော့ပါ။ ပါရာဇိကံ အာပတ်သင့်ရင် အာပတ်ဖြေလို့ မရပါ။ လူထွက် ရပါတယ်။ နောက်တစ် ခါ သိမ်ဝင်ပြီး ရဟန်းခံရင်လည်း ရဟန်း မဖြစ်တော့ပါ။ တချို့ ရဟန်း တွေက အာပတ်သင့်ပြီး လူမထွက်ဘဲ သင်္ကန်းဝတ်နဲ့ ပဲ ဆက်နေ နေရင် အဲဒီရဟန်း ပါရာဇိကံ အာပတ်သင့်ကြောင်း သိတဲ့ တခြား ရဟန်းတွေ က ကြည့်ရပါတယ်။ တစ်ဝိုင်းတည်း ထိုင်ပြီး ဆွမ်းမစားရပါ။ ရဟန်းအဖြစ် အသိအမှတ် မပြုတဲ့ သဘော ဖြစ်ပါတယ်။

ပါရာဇိကံ အာပတ်သင့်ထားတဲ့ ရဟန်းကို ဘုန်းကြီးကျောင်းတို့ က လက်သင့်မခံရပါ။ ဒါပေမဲ့ အဲဒီပုဂ္ဂိုလ်က မိမိအပြစ်ကို ဝန်ခံပြီး ကိုရင်ဘ ဝနဲ့ နေရင်တော့ ခွင့်လွှတ်နိုင်ပါတယ်။

အကျင့်ပျက်သူတို့ ကို ကျွန်တော့် မိတ်ဆွေတစ်ဦးက ဆက်ဆံပုံ

ကျွန်တော့်မှာ မိတ်ဆွေတစ်ဦး ရှိခဲ့ဖူးရာ သူ့အသက်က ၆၀ နှစ် ဖြစ်ပါတယ်။ တစ်နေ့တော့ သူ့အိမ်မှာ အလှူလုပ်တဲ့ အခါ ရပ်ကွက်ထဲ က သူဌေးတချို့ကို ဖိတ်ပြီး တစ်ချို့ကို မဖိတ်ပါ။ ဆင်းရဲသား တချို့ကို ဖိတ်ပြီး တချို့ ဆင်းရဲသားကို မဖိတ်ပါ။ သူက သူဌေးတွေကို ရွေးဖိတ်တာ မဟုတ်သလို ဆင်းရဲသား တွေကိုလည်း ရွေးဖိတ်တာ မဟုတ်ပါ။ ဘယ် လို ဖိတ်တာလဲ မေးတော့ သီလ လုံသူတွေကို ရွေးပြီး ဖိတ်တာလို့ ဆိုပါ

တယ်။

သူ့အိမ်ကို ဖိတ်စာ လာရင်လည်း သီလလုံတဲ့ အိမ်က ဖိတ်တာဆိုရင် ဆင်းရဲသည် ဖြစ်စေ၊ ချမ်းသာသည် ဖြစ်စေ သွားပါတယ်။ အကျင့်ပျက်ခြစားတဲ့ အိမ်က ဖိတ်တာဆိုရင် သူဌေးအိမ် ဖြစ်ဖြစ်၊ ဆင်းရဲသားအိမ်ဖြစ်ဖြစ် သူ မသွားပါ။ သူက သီလလုံတဲ့ လူတွေကိုပဲ ရွေးပြီး ပေါင်းတဲ့ သဘော ဖြစ်ပါတယ်။

တစ်ဖန် ၃၈ ဖြာ မင်္ဂလာ တရားတော်မှာ လည်း လူမိုက်တို့ ကို ရှောင်ကြဉ်ရာ၏ လို့ ပါပါတယ်။ တကယ်တော့လည်း အကျင့်ပျက် ခြစားသူတွေဟာ လူမိုက်တွေ ဖြစ်လို့ အဲဒီလူတွေကို ရှောင်ကြဉ် သင့်ပါတယ်။

ရှောင်ကြဉ်ခြင်းဗျူဟာ၏ ထိရောက်ပုံ

တစ်ခါတုန်းက ကျွန်တော်ဟာ ကျေးလက်ဒေသတစ်ခုမှာ ပြင်ပ ဆရာဝန်အဖြစ် လုပ်ကိုင်နေပါတယ်။ အဲဒီအချိန် ဒေါက်တာ ရမ်းကုတစ်ယောက်က ကျွန်တော်နဲ့ ဆေးပညာ ဆွေးနွေးလိုပါတယ်လို့ ကမ်းလှမ်းလာပါတယ်။ ကျွန်တော်က လက်မခံနိုင်ကြောင်း၊ မဆွေးနွေးနိုင်ကြောင်း အကြောင်းပြန်တော့ ဘာကြောင့်လဲဆိုပြီး လူကြိုက်တစ်ဆင့် မေးခိုင်းဖူးတယ်။ ကျွန်တော် ပြန်ကြားတာကတော့ ကျွန်တော်ဟာ ဆရာဝန်စစ်ပါ။ သူက အတုဖြစ်တယ်၊ အစစ်က အတုကို ရှောင်ရကြောင်း၊ ဆရာဝန် ကျင့်ဝတ်အရ ဒေါက်တာရမ်းကုနဲ့ ဆွေးနွေးခွင့်မရှိကြောင်းပြောတော့ သူ ဆတ်ဆတ်ခါ နာကျင်သွားတယ်။ ဆရာဝန်တွေထက် ဘဝမှာ သာအောင်လုပ်ပြမယ်၊ လူချမ်းသာတစ်ယောက် ဖြစ်အောင် လုပ်ပြမယ်ဆိုပြီး ငါးကန်တွေ မွေးတယ်။ ရမ်းကု မလုပ်တော့ဘူး။

အဲဒီအခါ ကျွန်တော်က မြန်မာနိုင်ငံသား ဆရာဝန်၊ သူက မြန်မာနိုင်ငံသား မွေးမြူရေးသမား ဆိုတော့ ကျွန်တော် သူ့ထက် မြင့်မားနေစရာ ဘာအကြောင်းမှ မရှိတော့လို့ သူ့ကို တန်းတူရည်တူ ဆက်ဆံပြီး ဆေးပညာနဲ့ မဆိုင်တဲ့ တခြားကိစ္စတွေကို ဆွေးနွေးခဲ့တယ်။ သူ့ကိုလည်း တန်းတူ ရည်တူ သဘောထားတော့ သူဟာ ကျွန်တော်ရဲ့ စိတ်ရင်းအမှန်ကို သဘောပေါက်သွားပါတယ်။ ဆရာဝန်အစစ်ဟာ ဆရာဝန်အတုကို ကြည့်တယ်၊ သီလရှိသူဟာ သီလမဲ့သူကို ကြည့်တယ် ဆိုတာ သူ သဘောပေါက်သွားပါတယ်။

သားသမီးများက အကျင့်ပျက် ခြစားလို့ ရတဲ့ ပိုက်ဆံနဲ့ မိဘကို လုပ်ကျွေး ကန်တော့ရင် မိဘက လက်ခံရန် မသင့်ပါ

ကျွန်တော် ငယ်ငယ်က ကြည့်ခဲ့ဖူးတဲ့ ရုပ်ရှင်ကားတစ်ခုက ဇာတ်လိုက်က ဓားပြဗိုလ်အဖြစ် သရုပ်ဆောင်ပါတယ်။ ဓားပြတိုက်လို့ ရတဲ့ ပိုက်ဆံနဲ့ မိခင်အို ရှိတဲ့ ရွာကို သွားကန်တော့တဲ့ အခါမိခင်အိုကြီးက သားလုပ်တဲ့ သူ ကန်တော့တဲ့ ငွေထုပ်ကို လွှင့်ပစ်လိုက်တယ်။ ပြီးတော့ မျက်ရည်တွေ ကျ လာပြီး သားရဲ့ ကျောကုန်းကို ထုရိုက်လို့ ပြီး ဆုံးမတယ်။ အဲဒီနောက် မိခင်အိုကြီးက ငိုတယ်။ ဒီတော့ သားလုပ်တဲ့ ဓားပြကလည်း လိုက်ငိုတယ်။ ပြီးတော့ သားလုပ်တဲ့ သူက ဓားပြအလုပ်ကို စွန့်ခဲ့ပါတယ်။

သူတို့ ဘာကြောင့် အကျင့်ပျက် ခြစားကြတာလဲ

တချို့ အကျင့်ပျက် ခြစားကြသူတွေဟာ တစ်သက်စာ စားမကုန် ဖူလုံပြီး ဖြစ်ကြပါတယ်။ ဒါပေမဲ့ ခြစားတာကို မရပ်ဘဲ ဆက်လက် ခြစားကြပါတယ်။ ဘာကြောင့်လဲလို့ ဆန်းစစ်တဲ့ အခါ သမုဒ္ဒရာ ဝမ်းတ

ထွာလို့ ဆိုတာဟာ မပြည့်သော သမုဒ္ဒရာကြီးကို ဖြည့်ဖို့ ဖြစ်ပါတယ်။ သဘောကတော့ စားဖို့ အလုံအလောက် ရှိလာတော့ ဂုဏ်ဆိုတာ လိုပါတယ်။ တိုက်၊ ခြံ၊ ကား၊ ရွှေ၊ ငွေ၊ စိန် ရတနာတွေကို ဂုဏ်အဖြစ် လိုလာပါတယ်။ ဂုဏ်ပြီးတော့ ခြပ်ရယ်လို့ လိုလာပါတယ်။ ဒီတော့ လူတွေဟာ တစ်ယောက်နဲ့ တစ်ယောက် ဘယ်သူစီးတဲ့ ကားက မိုဒယ် ပိုမြင့်သလဲ၊ ဘယ်သူ့စိန်လက်စွပ်က ပိုကြီးလဲ ပြိုင်ကြပါတယ်။

ဒီနေရာမှာ အကျင့်ပျက် ခြစားခြင်း မရှိတဲ့ လူကောင်းတွေကလည်း အကျင့်ပျက် ခြစားပြီး အဆောင်အယောင်နဲ့ နေပြသူတွေကို သွားပြီး မြှောက်ပင့်တာတွေ ပြုလုပ်တတ်ကြပါတယ်။ ယောက်ျား ဆိုရင် “အစ်ကို....အစ်ကို”နဲ့ မျက်နှာချိုသွေးပြပြီး မိန်းမ ဆိုရင် “မမ....မမ”နဲ့ ခေါ်ပြီး မ ပြတတ်ပါတယ်။ ဒီတော့ အကျင့်ပျက် ခြစားသူတွေက ငါတို့ ရနေတာတွေဟာ ဂုဏ်အစစ်လို့ ထင်ကုန်ကြပါတယ်။ ဒီတော့ ဆက်ပြီး ခြစားပြတာပါ။ တကယ်တော့ ဒါတွေဟာ ဂုဏ်အစစ် မဟုတ်ဘူး ။ အကျင့်ပျက် ခြစားလို့ ရလာတဲ့ ငွေတွေနဲ့ NGO တစ်ခုမှာ အလှူသွားပေးလို့ ဂုဏ်ပြုလက်မှတ် ရလာတာပါ။ ဂုဏ် မဟုတ်ဘူး ဆိုတာ သူတို့ တွေ သိအောင် လုပ်ရပါမယ်။

တကယ်တော့ လောကကြီးမှာ အမြင့်မားဆုံး ဂုဏ်ဟာ သီလဂုဏ်ပဲ ဖြစ်ပါတယ်။ နိုင်ငံတိုင်း မှာ အကျင့်ပျက် ခြစားသူတွေဟာ အပြစ်ရှိပါတယ်။ သူတို့ နဲ့ အတူ ပူးတွဲအပြစ်ရှိသူတွေလည်း ရှိပါတယ်။ ပူးတွဲအပြစ်ရှိသူတွေကတော့ မိမိကိုယ်တိုင် ခြမစားပေမဲ့ ခြစားသူတွေကို ရှောင်ကြဉ်ဖို့ ပျက်ကွက်ပြီး သိက္ခာတင်ပေးနေသူတွေ ဖြစ်ပါတယ်။ သိက္ခာတင်ပေးနေသူတွေ မရှိရင် ခြစားသူ တွေ မရပ်တည်နိုင်ပါဘူး။ အကျင့်ပျက် ခြစားသူတွေကို ရှောင်ကြဉ်ရေး၊ ဖယ်ချန်ရေးအတွက် နိုင်ငံသားတိုင်းမှာ တာဝန်ရှိတယ်လို့ ဆိုချင်ပါတယ်။

Venus News ၂၀၁၁ ခုနှစ် ၊ ဇွန်လ၊ ၂ ရက်။

*